



G.B. PANT HIGH ALTITUDE
NAINITAL ZOO

कार्यालय निदेशक, जी०बी० पन्त, उच्च स्थलीय प्राणी उद्यान, नैनीताल

Website:- www.nainitalzoo.org.in E-mail:- nainitalzook@gmail.com Ph:- [05942-237927](tel:05942-237927), [9410777683](tel:9410777683)



वसुधैव कुटुम्बकम्
ONE EARTH • ONE FAMILY • ONE FUTURE

पत्रांक 401/2-जू (निविदा)

दिनांक 06/06/2024

चिड़ियाघर के कैन्टीन संचालन हेतु निविदा के नियम एवं शर्तः-

1. निविदा जमा करने के अन्तिम तिथि व समय:- दिनांक 12.06.2024 दोपहर 2:00 बजे तक ।
2. निविदा खोलने की तिथि व समय :- दिनांक 12.06.2024 दोपहर 2:30 बजे ।
3. निविदा जमा करने का स्थान:- कार्यालय, निदेशक, जी०बी० पन्त, उच्च स्थलीय प्राणी उद्यान, नैनीताल-263002, उत्तराखण्ड ।
- 4.1. ठेके की अवधि:- कैन्टीन के संचालन के ठेके की अवधि दिनांक 01.07.2024 से 30.06.2025 तक रहेगी। जिसकी अवधि आवश्यकतानुसार घटाई या बढ़ाई जा सकती है।
- 4.2. निविदा की न्यूनतम धनराशि ₹ 23,25,000.00 (रुपया तेईस लाख पच्चीस हजार मात्र) + 18% GST निर्धारित की जाती है।
5. अर्हता कि शर्तः:-
 - 5.1. निविदादाता के पास खाद्य सामग्री बिक्री का लाइसेंस/पंजीकरण होना आवश्यक है।
 - 5.2. प्रत्येक ठेकेदार के पास आयकर विभाग द्वारा जारी PAN होना चाहिए। बिना PAN का ठेका मान्य नहीं होगा। PAN की छायाप्रति निविदा के साथ संलग्न करना अनिवार्य होगा।
 - 5.3. ठेकेदार किसी भी सरकारी विभाग में कभी भी काली सूची में दर्ज नहीं होना चाहिए।
 - 5.4. निविदादाता के पास फर्म का जी०एस०टी० पंजीकरण होना आवश्यक है।
 - 5.5. एक निविदादाता मात्र एक ही निविदा ही डाल सकेगा।
6. अर्नेस्टमनी डिपोजिट (धरोहर राशि) (EMD):- निविदादाता द्वारा टेण्डर फार्म/आवेदन के साथ ₹ 1,00,000.00 (₹ एक लाख मात्र) धनराशि का टी०डी०आर०/राष्ट्रीय बचत प्रमाण पत्र/एन.एस.सी. या डिमाण्ड ड्राफ्ट जो "निदेशक नैनीताल प्राणी उद्यान" के नाम से हो अनिवार्य रूप से संलग्न करना होगा। निविदादाता की पूर्व में प्राणी उद्यान में जमा जमानत राशि मान्य होगी।
7. चयनित ठेकेदार के दायित्व:-
 - 7.1. चयनित ठेकेदार को कैन्टीन का सुव्यवस्थित एवं आकर्षक रूप से रखरखाव एवं संचालन करना होगा।
 - 7.2. चयनित ठेकेदार को कैन्टीन में स्वच्छता एवं शुद्धता के साथ खाद्य सामग्रियों एवं पेय पदार्थों को तैयार कर उचित मूल्यों पर विक्रय करना एवं डिब्बा बन्द सामग्रियों को MRP से अधिक दर पर बिक्री पूर्णन रूपेण प्रतिबन्धित होगी।
 - 7.3. चयनित ठेकेदार को खाद्य पदार्थ ताजा एवं शुद्ध बिक्री हेतु रखना होगा, तथा समस्त खाद्य सामग्री की दरें एक बोर्ड में प्रदर्शित करना होगा व तदनुसार ग्राहक/पर्यटकों से प्रदर्शित दरों के अनुसार ही धनराशि प्राप्त करनी होगी।
 - 7.4. चयनित ठेकेदार द्वारा वर्तमान में प्रचलित सम्बन्धित समस्त नियमों/अधिनियमों का अनुपालन करना होगा।
 - 7.5. चयनित ठेकेदार पर तीसरे पक्ष द्वारा योजित मुकदमें या अन्य मामलों में चिड़ियाघर प्रबन्धन जिम्मेदार नहीं रहेगा।
 - 7.6. चयनित ठेकेदार चिड़ियाघर कि पूर्वानुमति के बिना कैन्टीन के संचालन को किसी अन्य ठेकेदार/संस्था को सबलेट नहीं करेगा।
 - 7.7. निविदा स्वीकृत होने की स्थिति में सफल निविदादाता को निविदा को सम्पूर्ण धनराशि (मय समस्त टैक्स आदि के) अधिकतम दो किशतों में जमा करनी होगी जो कि प्रत्येक 50 प्रतिशत धनराशि की होगी। प्रथम किशत कार्य प्रारम्भ करने से पूर्व तथा द्वितीय किशत कार्य के 03 माह व्यतीत होने पर चौथे माह के प्रथम सप्ताह के अन्त तक जमा करनी होगी। समय पर धनराशि जमा करने में असफल होने पर निविदा निरस्त की जा सकती है अथवा कार्य संचालन बन्द किया जा सकता है। ऐसी स्थिति में प्राणी उद्यान, नैनीताल प्रबन्ध सोसाइटी किसी भी क्षतिपूर्ति के दावे पर विचार नहीं करेगी।
 - 7.8. वन कर्मी एवं अधिकारियों को चयनित ठेकेदार द्वारा खाद्य सामग्री में 50 प्रतिशत की छूट प्रदान करेगा।
 - 7.9. चयनित ठेकेदार को अपने कैन्टीन कर्मी को युनिफॉर्म व नेमप्लेट देना होगा।
8. टेण्डर जमा करना:-
 - 8.1. निविदा प्रपत्र, निदेशक कार्यालय, जी०बी० पन्त, उच्च स्थलीय प्राणी उद्यान, नैनीताल से दिनांक 11.06.2024 दोपहर 4:00 बजे तक प्राप्त किये जा सकते हैं। निविदा प्रपत्र प्राणी उद्यान की वेबसाइट

www.nainitalzoo.org.in पर भी उपलब्ध है। निविदा प्रपत्रों को इन्टरनेट से डाउनलोड कर उपयोग किया जा सकता है। इच्छुक निविदादाता निर्धारित निविदा प्रपत्र शुल्क रू0 1000.00+18% GST = 1180.00(रू0 एक हजार एक सौ अस्सी मात्र) (Nonrefundable) डिमाण्ड ड्राफ्ट के रूप में जमा करना होगा। डिमाण्ड ड्राफ्ट को **निदेशक, नैनीताल प्राणी उद्यान** के नाम पर निरूपित करना होगा।

- 8.2. निविदादाता द्वारा निविदा के साथ निविदा प्रपत्र की धनराशि व अर्नेस्टमनी की धनराशि (EMD) टी0डी0आर0/एफ0डी0आर0/डिमाण्ड ड्राफ्ट/NSC के रूप में जमा करना आवश्यक है।
- 8.3. निविदादाता द्वारा बन्द लिफाफे में निविदा को **निदेशक कार्यालय, जी0बी0 पन्त, उच्च स्थलीय प्राणी उद्यान, नैनीताल** में स्थित निविदा पेटिका में दिनांक 12.06.2024 को दोपहर 2:00 बजे तक जमा कर सकते हैं।
- 8.4. निविदादाता को समस्त आवश्यक संलग्नक यथा अर्नेस्टमनी (टी0डी0आर0/डिमाण्ड ड्राफ्ट/NSC), निविदा शुल्क का ड्राफ्ट, PAN की छायाप्रति, काली सूची में दर्ज न होने का प्रमाण पत्र, खाद्य लाइसेंस की छायाप्रति एवं GST पंजीकरण की छायाप्रति को लिफाफे 'A' में एवं निविदा दरें द्वितीय लिफाफे 'B' में अलग-अलग रख कर दोनों लिफाफों को लिफाफे 'C' में एक साथ रखकर प्रस्तुत करें।
- 8.5. निविदादाता द्वारा बन्द लिफाफे के ऊपर **"चिड़ियाघर कैन्टीन के संचालन हेतु निविदा"** लिखा होना चाहिए।
- 8.6. प्राप्त निविदाओं को दिनांक 12.06.2024 को दोपहर 2:30 बजे निदेशक, प्राणी उद्यान नैनीताल या उनके द्वारा नामित अधिकारी के द्वारा निविदादाताओं या उनके द्वारा अधिकृत सदस्यों के समक्ष खोला जायेगा।
- 8.6. निर्धारित समय व तिथि के उपरान्त प्राप्त निविदायें निरस्त समझी जायेगी व किसी भी दशा में स्वीकार नहीं की जायेगी।
- 8.7. निविदादाता द्वारा "सशर्त" निविदा को स्वीकृत नहीं किया जाएगा।
- 8.8. इच्छुक निविदादाताओं से अनुरोध है कि निविदा जमा करने से पूर्व कैन्टीन स्थल, इससे सम्बन्धित मुद्दों को भलीभांति समझ लें। इच्छुक निविदादाता को आपूर्ति से सम्बन्धित कोई शंका/प्रश्न है तो वे लिखित रूप में निदेशक कार्यालय, प्राणी उद्यान, नैनीताल से दिनांक 11.06.2024 तक शंका निवारण कर सकते हैं।
- 8.9. निविदादाता द्वारा कैन्टीन संचालन की दी गई दरों में दर व जी0एस0टी0 पृथक से अंकित करनी होगी। यदि दरों में जी0एस0टी0 पृथक से नहीं दी होगी, तो उसे कैन्टीन संचालन की दर मानते हुए जी0एस0टी0 अतिरिक्त से देय होगा।

9. जमानत की राशि (Performance Security):-

- 9.1. ठेकेदार को जमानत के रूप में धनराशि रू0 1,00,000.00 (रू0 एक लाख) मात्र की टी.डी.आर./डिमाण्ड ड्राफ्ट/एन.एस.सी. को अनिवार्य रूप से निविदा प्रपत्र के साथ जमा करना होगा। बैंक चैक मान्य नहीं होगा।
- 9.2. ठेका समाप्त होने के उपरान्त उक्त जमानत की राशि (Performance security) को ठेकेदार को वापस की जायेगी। जो निविदा शर्तों से आच्छादित रहेगी।
- 9.3. ठेकेदार द्वारा निविदा शर्तों का उल्लंघन कि दशा में चिड़ियाघर प्रबन्धन को यह अधिकार होगा कि यह ठेकेदार द्वारा जमा जमानत की धनराशि (Performance security) पूर्ण रूप से जब्त कर सकेगा।
10. प्राणी उद्यान द्वारा कैन्टीन के संचालन हेतु काउन्टर उपलब्ध कराया जाएगा तथा कैन्टीन हेतु आवश्यक फर्नीचर एवं कैन्टीन के विद्युत बिलों का भुगतान करने की व्यवस्था सफल निविदादाता को स्वयं करनी होगी।
11. कैन्टीन में गुटका, पान, तम्बाकू, बीड़ी, सिगरेट व मादक/नशीले पेय आदि की बिक्री तथा ध्वनि प्रदूषण पूर्ण रूप से निषिद्ध है। अण्डे के अतिरिक्त अन्य कोई भी मांसाहारी सामग्री जिसमें नॉन वेज मोमो आदि भी सम्मिलित है, वह बेचना पूर्ण रूप से वर्जित है।
12. कैन्टीन के संचालन हेतु उपलब्ध कराए जाने वाले कर्मचारियों का प्राणी उद्यान कार्यालय में पंजीकरण आवश्यक होगा। इसके साथ ही कैन्टीन के संचालन हेतु तैनात किये गये कर्मचारियों का व्यवहार, प्राणी उद्यान के भ्रमण पर आने वाले सैलानियों एवं प्राणी उद्यान के कर्मचारियों से अनुशासित, शिष्ट एवं शालीन होना परम आवश्यक है।
13. चयनित ठेकेदार को प्राणी उद्यान, नैनीताल द्वारा समय-2 पर जारी दिशा निर्देशों का पालन करना आवश्यक होगा।
14. चयनित ठेकेदार को मीनू के अनुसार खाद्य सामग्री की दरें एक बोर्ड में प्रदर्शित करना होगा व तदनुसार ग्राहक/पर्यटकों से प्रदर्शित दरों के अनुसार ही धनराशि प्राप्त करेगा।
15. चिड़ियाघर प्रबन्धन को यह अधिकार होगा कि वह कभी भी खाद्य सामग्री की जांच कर सकेगा। जांच में रोग ग्रस्त, सड़ी गली व अन्य खराब पायी गयी खाद्य सामग्री को चिड़ियाघर प्रबन्धन को नष्ट करने का अधिकार होगा, एवं प्रथम उल्लंघन में रू0 20,000.00, द्वितीय में रू0 40,000.00 एवं तृतीय बार उल्लंघन में नेक जमानत जब्त कर निविदा निरस्त करने की कार्यवाही की जा सकती है।
16. कैन्टीन को अवकाश के अतिरिक्त सभी दिन नियत समय पर खोलना होगा। टेण्डर अवधि में विशेष परिस्थितियों में 03 दिन से अधिक कैन्टीन बन्द रखने पर निदेशक, प्राणी उद्यान, नैनीताल से अनुमति लेना

अनिवार्य होगा ऐसा न करने पर टैण्डर निरस्त करने का अधिकार निदेशक, प्राणी उद्यान, नैनीताल को होगा व जमानत भी जब्त कर ली जायेगी।

17. टैण्डर को बिना कारण बतायें स्वीकार या अस्वीकार करने तथा टैण्डर की शर्तों में किसी भी प्रकार की शिथिलता प्रदान करने का अधिकार निदेशक, जी0बी0 पन्त, उच्च स्थलीय प्राणी उद्यान, नैनीताल को होगा।
18. चयनित ठेकेदार द्वारा कैन्टीन में खाद्य सामग्री विक्रय हेतु जारी की गई विक्रय सूची का अनुमोदन "प्राणी उद्यान, नैनीताल कार्यालय" के सक्षम अधिकारी से करवाया जाना आवश्यक होगा। इस सम्बन्ध में किसी प्रकार की शिकायत प्राप्त होने पर कैन्टीन संचालक स्वयं जिम्मेदार रहेगा। ऐसी स्थिति में प्राणी उद्यान, नैनीताल दण्डनात्मक कार्यवाही करने एवं कैन्टीन संचालन निविदा निरस्त करने पर विचार किया जा सकता है।
19. चयनित ठेकेदार को कैन्टीन के संचालन में इस बात का ध्यान रखना होगा कि इसकी गतिविधियों से भारतीय वन्यजीव (संरक्षण) अधिनियम 1972 का उल्लंघन न होता हो।
20. कैन्टीन के कूड़े का निस्तारण पर्यावरणीय मानकों के अनुसार स्वयं चयनित ठेकेदार द्वारा किया जाएगा।
21. निविदादाता को निविदा प्रपत्र के साथ निम्न संलग्नक प्रेषित करने होंगे।
 1. अर्नेस्टमनी डिपोजिट (रु0 1,00,000.00) का टी.डी.आर./डिमाण्ड ड्राफ्ट/एन.एस.सी./प्राणी उद्यान, नैनीताल में पूर्व में जमा जमानत की राशि विवरण।
 2. निविदा शुल्क रु0 1000.00+18% GST = 1180.00 (रु0 एक हजार एक सौ अस्सी मात्र) का डिमाण्ड ड्राफ्ट (इन्टरनेट से निविदा प्रपत्र डाउनलोड करने की दशा में)
 3. पैन कार्ड की छायाप्रति।
 4. किसी सरकारी विभाग में काली सूची में दर्ज न होने का घोषणा पत्र।
 5. जी0एस0टी0 पंजीकरण की छायाप्रति।
 6. खाद्य लाइसेंस की छायाप्रति।

भवदीय

निदेशक
जी0बी0 पन्त
उच्च स्थलीय प्राणी उद्यान
नैनीताल

पत्रांक _____ / तददिनांकित

प्रतिलिपि निम्नलिखित को सूचनार्थ प्रेषित :-

1. प्रमुख वन संरक्षक, (वन्यजीव) उत्तराखण्ड, नैनीताल।
2. मुख्य, वन संरक्षक कुमाऊँ, उत्तराखण्ड, नैनीताल।
3. वन संरक्षक, दक्षिणी कुमाऊँ वृत्त, उत्तराखण्ड, नैनीताल।
4. जिलाधिकारी, नैनीताल।
5. जिला सूचना अधिकारी, नैनीताल।
6. प्रभागीय वनाधिकारी, नैनीताल वन प्रभाग, नैनीताल।
7. वन क्षेत्राधिकारी, 'जू' को बृहत्त प्रचारार्थ प्रेषित।
8. कार्यालय नोटिस बोर्ड हेतु।

निदेशक
जी0बी0पंत
उच्च स्थलीय प्राणी उद्यान
नैनीताल

'जू' कैन्टीन के संचालन हेतु निविदा प्रपत्र

निविदा प्रपत्र का मूल्य— 1000+18% GST = 1180.00 (रूपया एक हजार एक सौ अस्सी मात्र)

सेवा में,

निदेशक,
जी0बी0पंत,
उच्च स्थलीय प्राणी उद्यान प्रबन्ध सोसाइटी,
नैनीताल।

विषय:— वर्ष 2024-2025 में उच्च स्थलीय प्राणी उद्यान, नैनीताल की कैन्टीन संचालन हेतु ठेका।
महोदय,

मैं/हम निम्न दरों पर उच्च स्थलीय प्राणी उद्यान, नैनीताल की कैन्टीन संचालन हेतु वर्ष 2024-2025 में दिनांक 01.07.2024 से दिनांक 30.06.2025 तक कैन्टीन संचालन करने को तैयार हूँ/हैं।

क्र0स0	कार्य का नाम	अवधि	गोल दर	
			अंकों में	शब्दों
1	2	3	4	5
1.	"जू" कैन्टीन का संचालन।	01.07.2024 से 30.06.2025 तक		

विक्रय हेतु निर्गत

निदेशक, जी0बी0 पन्त,
उच्च स्थलीय प्राणि उद्यान, प्रबन्ध सोसाइटी,
नैनीताल।

हस्ताक्षर—

निविदादाता का नाम—
निविदादाता के पिता/पति का नाम—
पत्र व्यवहार का पता —

घोषणा

मैं एतद्दत घोषणा करता हूँ कि समस्त भरी गई सूचनायें मेरी जानकारी के अनुसार सही हैं। मैंने सभी नियम व शर्तें जो कि निविदा प्रपत्र में अंकित हैं। पढ़ ली हैं तथा मुझे मान्य हैं।

उपरोक्त जानकारियों के सम्बन्ध में यदि प्राणी उद्यान प्रबन्धन कोई जाँच करना चाहें तो मुझे कोई आपत्ति नहीं होगी तथा जांच में कोई भी गलत सूचना पायी जाने पर ठेका निरस्त करने का पूर्ण अधिकार प्राणी उद्यान प्रबन्धन को होगा।

संलग्नक: रसीद सं0

दिनांक

बैंक का नाम

निविदादाता के हस्ताक्षर